



டிசம்பர் - 12

TNPSC துளிகள்

- ❖ 2018 ஆம் ஆண்டு டிசம்பர் 06 அன்று இந்தியக் கிரிக்கெட் வீரரான கவுதம் கம்பீர் (டில்லியில் பிறந்த) அனைத்து விதமான கிரிக்கெட் போட்டிகளிலும் இருந்து ஓய்வு பெறப் போவதாக அறிவித்துள்ளார். இவர் உள்ளூர் கிரிக்கெட் போட்டியில் டெல்லி அணிக்காக விளையாடி உள்ளார்.
 - கவுதம் கம்பீர் ஐபிஎல் கிரிக்கெட் தொடரில் கொல்கத்தா நைட் ரைடர்ஸ் மற்றும் டெல்லி டேர்டெவில்ஸ் ஆகிய அணிகளுக்காக விளையாடியுள்ளார்.
- ❖ சென்னை மாநகரில் உள்ள 1.5 இலட்சம் சிசிடிவி கேமராக்களை கண்காணிப்பதற்காக "சிசிடிவி சென்னை நகரம்" என்ற பிரத்தியேகமான கைபேசி செயலியை சென்னை நகர காவல்துறை அறிமுகப்படுத்தியுள்ளது.
- ❖ 15-வது இந்திய சுகாதார உச்சி மாநாடானது இந்திய தொழிற்சாலைக் கூட்டமைப்பினால் (Confederation of Indian industry - CII) ஒருங்கிணைக்கப்பட்டது. இந்த மாநாடானது "இந்திய சுகாதாரம் - மாறி வரும் முன்னுதாரணம்" என்ற கருத்துருவுடன் தில்லியில் நடத்தப்பட்டது.
- ❖ நாகாலாந்தின் முதல்வர் நெய்பியு ரியோ கோஹுமாவில் அம்மாநிலத்தின் "சுற்றுலா காவல் துறையை" அறிமுகப்படுத்தியுள்ளார். இதன்மூலம், அருணாச்சலப் பிரதேசத்திற்கு அடுத்து சுற்றுலாத் துறைக்கென்றே தனிப்பட்ட காவல் துறையை உருவாக்கிய இரண்டாவது மாநிலமாக நாகாலாந்து உருவெடுத்துள்ளது.
- ❖ எச்.ஐ.வி/எய்ட்ஸ் மீதான ஐக்கிய நாடுகளின் திட்டமானது (UNAIDS - United Nations Programme on HIV/AIDS) உலகளாவிய பதின்பருவத்தினரின் சுகாதாரம் மற்றும் நல்வாழ்வுக்கான சிறப்புத் தூதுவராக ருவாண்டாவின் முதல் குடிமகளான திருமதி ஜீனெட் காகமேவை நியமித்துள்ளது.

தமிழ்நாடு செய்திகள்

தமிழ் தொழில்முனைவோர்களின் சர்வதேச உச்சி மாநாடு

- ❖ "தி ரைஸ்" (The Rise) என்ற தலைப்பு கொண்ட தமிழ் தொழில் முனைவோர்கள் மற்றும் தொழில் சார்ந்தவர்களின் உச்சி மாநாடு மதுரையில் நடத்தப்படவிருக்கிறது.
- ❖ இது தமிழ் வேளாண் வணிக தொழிற்சாலை மற்றும் சேவைகள் கூட்டமைப்பு, எழுச்சிமிக்க இந்தியாவுக்கான சிகே பிரகலாத் மையம், முதல் உலக சமூகம் மற்றும் மேலாண்மை & தொழில்முனைவோருக்கான தூண் (பில்லர்) நிறுவனம் ஆகியவற்றால் கூட்டாக இணைந்து நடத்தப்படுகிறது.

தேசியச் செய்திகள்

CII வேளாண் தொழில்நுட்ப இந்தியாவின் 13-வது பதிப்பு 2018

- ❖ 2018 ஆம் ஆண்டிற்கான இந்தியத் தொழிற்சாலைக் கூட்டமைப்பின் (Confederation of



Indian industry - CII) வேளாண் தொழில்நுட்ப இந்தியாவின் 13-வது பதிப்பை இந்தியக் குடியரசுத் தலைவர் சண்டிகரில் தொடங்கி வைத்தார்.

- ❖ இந்த கண்காட்சியின் கருத்துருவானது "விவசாயத் துறையில் தொழில்நுட்பம் : விவசாயிகளின் வருமானத்தை அதிகப்படுத்துதல்" என்பதாகும்.
- ❖ இக்கண்காட்சியின் பங்காளர் நாடாக கிரேட் பிரிட்டனும் கவன ஈர்ப்பு நாடுகளாக சீனா மற்றும் கனடா ஆகிய நாடுகளும் உள்ளன.
- ❖ பஞ்சாப் மற்றும் ஹரியானா ஆகியவை இந்த கண்காட்சியை நடத்திய மாநிலங்கள் ஆகும்.
- ❖ மத்திய வேளாண் மற்றும் விவசாயிகள் நலத்துறை அமைச்சகம், மத்திய உணவுப் பதப்படுத்துதல் தொழிற்துறை அமைச்சகம் ஆகிய இரண்டும் இந்த கண்காட்சியை நடத்திய பங்குதாரர் அமைச்சகங்களாகும்.

சர்வதேசச் செய்திகள்

ஆசிய பசிபிக் உச்சி மாநாடு 2018

- ❖ 2018 ஆம் ஆண்டின் ஆசிய பசிபிக் உச்சி மாநாடானது நேபாளத்தின் காத்தமாண்டுவில் நடத்தப் பட்டது.
- ❖ இந்த உச்சி மாநாட்டின் கருத்துருவானது, "தக்க தருணத்தில் நெருக்கடியான சவால்களைக் களைதல்: சார்புடைமை, பரஸ்பர வளமை மற்றும் உலகளாவிய விழுமியங்கள்" என்பதாகும்.
- ❖ இந்த உச்சி மாநாடானது தென் கொரியாவை மையமாகக் கொண்ட உலக அமைதிக்கான அறக்கட்டளையினால் (Universal Peace Foundation) ஒருங்கிணைக்கப்பட்டது. மேலும் இம்மாநாடானது நேபாள அரசாங்கத்தினால் ஆதரிக்கப்பட்டது.
- ❖ 2018 ஆம் ஆண்டு ஆகஸ்ட்டில் நடைபெற்ற 4-வது பீம்ஸ்டெக் மாநாட்டிற்குப் பின்பு நேபாளத்தில் நடைபெற்ற முதலாவது சர்வதேச மாநாடு இதுவேயாகும்.

இலவச பொதுப் போக்குவரத்தை அறிமுகப்படுத்திய முதலாவது நாடு

- ❖ 2019 ஆம் ஆண்டிற்குள்ளாக பொதுப் போக்குவரத்து மீதான அனைத்து கட்டணங்களையும் ரத்து செய்த முதலாவது நாடாக லக்ஸம்பெர்க் உருவெடுத்துள்ளது.
- ❖ உலகில் மிக மோசமான, போக்குவரத்து நெரிசல் அதிகமுள்ள நகரங்களில் ஒன்றான லக்ஸம்பெர்கில், போக்குவரத்து நெரிசலைக் குறைப்பதற்காக இலவச பொதுப் போக்குவரத்து அறிமுகம் செய்யப்பட்டுள்ளது.

அனாதை இல்லக் கடத்தலை குற்றமாக்கிய நாடு - ஆஸ்திரேலியா

- ❖ அடிமைத் தனத்தின் ஒரு வடிவமான தவறான வழியில் குழந்தைகளை அனாதை இல்லங்களில் சேர்க்கும் நடவடிக்கையை குற்றமாக்கிய உலகின் முதலாவது நாடாக ஆஸ்திரேலியா உருவெடுத்துள்ளது.



- ❖ அரசாங்கத்தால் நிறைவேற்றப்பட்ட நவீன அடிமைத்தன மசோதாவின்படி, அனாதை இல்லக் கடத்தலானது கடத்தல் மற்றும் அடிமைப்படுத்துதல் என்ற குற்றமாகக் கருதப்படும்.
- ❖ ஆஸ்திரேலிய அரசு எடுத்துள்ள இந்த நடவடிக்கையானது உலகில் இது தொடர்பான நடவடிக்கைகளில் முதலாவதாகும்.

அனாதை இல்லக் கடத்தல்

- ❖ உலகெங்கிலும் உள்ள அனாதை இல்லங்களில் 80 சதவீத குழந்தைகள் குறைந்தது பெற்றோரில் ஒருவரையாவது கொண்டுள்ளனர். ஆனால் சர்வதேச தன்னார்வலர்களை ஈர்க்கும் முயற்சியில் அவர்கள் அனாதை இல்லங்களில் இருக்கின்றனர்.
- ❖ இதுவே "அனாதை இல்லக் கடத்தல்" என்றழைக்கப்படுகிறது.

பொருளாதாரச் செய்திகள்

கச்சா எண்ணெய்க்கான தொகை ரூபாயில் செலுத்தும் வசதி

- ❖ பெர்சிய வளைகுடா நாடான ஈரானில் இருந்து இறக்குமதி செய்யப்படும் கச்சா எண்ணெய்க்கான தொகையை ரூபாயில் செலுத்துவதற்கான ஒப்பந்தம் இந்தியா மற்றும் ஈரான் ஆகிய நாடுகளுக்கிடையே கையெழுத்தாயின.
- ❖ நவம்பர் 05 ஆம் தேதி ஈரான் மீது அமெரிக்கா பொருளாதாரத் தடைகளை மறுமுறை விதித்த போதிலும் இந்தியா மற்றும் ஏனைய 7 நாடுகளைத் தொடர்ந்து ஈரானில் கச்சா எண்ணெய்யை வாங்குவதற்கு அமெரிக்கா அனுமதியளித்ததைத் தொடர்ந்து இந்த ஒப்பந்தம் கையெழுத்தானது.
- ❖ தேசிய ஈரான் எண்ணெய் நிறுவனத்தின் யுகோ வங்கிக் கணக்கில் இந்திய எண்ணெய் சுத்திகரிப்பு நிறுவனங்கள் இந்திய ரூபாய் வழங்குதலை மேற்கொள்வார்கள்.
- ❖ இதற்கு முன்னர் இந்தியா தனது 3-வது பெரிய எண்ணெய் வழங்கும் நாட்டிற்கு இந்திய - ஐரோப்பிய வங்கிப் பாதையைப் பயன்படுத்தி யுரோக்களில் பணம் செலுத்தி வந்தது.

சுற்றுச்சூழல் செய்திகள்

கங்கை நதியை சுத்தம் செய்வதை கண்காணிக்க உயர் நீதிமன்ற நீதிபதி

- ❖ கங்கை நதியின் மறுசீரமைப்புப் பணியை மேற்பார்வையிட 3 உறுப்பினர்கள் கொண்ட குழுவின் தலைவராக உத்தரகாண்ட் உயர் நீதிமன்ற முன்னாள் நீதிபதியான U.C தியானியை தேசிய பசுமைத் தீர்ப்பாயம் நியமித்துள்ளது.
- ❖ முன்னதாக 2018 ஆகஸ்ட் 06 அன்று நீதிபதி அருண் தாண்டன் மேற்கண்ட குழுவினருக்கு தலைவராக முதலில் நியமிக்கப்பட்டு பின்னர் மாற்றப்பட்டார்.



காலநிலையால் பாதிப்புக்குள்ளாகும் நாடுகளின் கருத்தரங்கம்

- ❖ முற்றிலும் இணையதளம் வாயிலாக நடைபெறுகின்ற காலநிலையால் பாதிப்புக்குள்ளாகும் நாடுகளின் (Climate Vulnerable Forum-CVF) முதலாவது கருத்தரங்கமானது மார்ஷெல் தீவுகளில் நடத்தப்பட்டது.
- ❖ இது அரசின் தலைவர்கள் நிலையிலான அமைச்சர்கள் பங்கேற்கும் சர்வதேச அரசுகளுக்கிடையேயான ஒரு கூட்டமாகும்.
- ❖ இது புவி வெப்பமயமாதலை அடிப்படையாகக் கொண்டது. மேலும் புவியின் வெப்பம் 1.5 டிகிரி செல்சியஸ் அளவுக்கு மேல் உயராமல் தக்க வைப்பதையும் இது இலக்காகக் கொண்டது.
- ❖ காலநிலையால் பாதிப்புக்குள்ளாகும் நாடுகளின் இந்த கருத்தரங்கமானது மாலத்தீவு அரசால் நிறுவப்பட்டது ஆகும். மேலும் இந்தியா இதன் பார்வையாளர் நாடுகளில் ஒன்றாகும்.

மாநிலச் செய்திகள்

சுதந்திரத்திற்குப் பிறகான முதல் இஸ்லாமிய நகரத் தந்தை (மேயர்)

- ❖ மேற்கு வங்காளத்தின் நகராட்சி விவகாரங்களுக்கான அமைச்சரான பிர்ஹத் ஹாக்கிம் சுதந்திரத்திற்குப் பிறகான கொல்கத்தாவின் முதலாவது இஸ்லாமிய மேயராக ஆகியுள்ளார்.
- ❖ நகரத்தின் 29-வது மேயராக தேர்ந்தெடுக்கப்பட்டுள்ள இவர் மீனா தேவி புரோஹித்தை தோற்கடித்தார்.

பிரபலமானவர்கள், விருதுகள் மற்றும் நிகழ்வுகள்

டர்னர் விருது 2018

- ❖ கிளாஸ்கோவைச் சேர்ந்த கலைஞரும் திரைப்படத் தயாரிப்பாளருமான சார்லோட் ப்ரோட்கர் ஐக்கிய ராச்சியத்தின் லண்டனில் உள்ள டேட் பிரிட்டன் என்ற இடத்தில் 2018 ஆம் ஆண்டிற்கான டர்னர் விருதினை வென்றார்.
- ❖ இவர் தனது BRDGIT என்ற 33 நிமிட படத்திற்காக இந்த விருதினைப் பெற்றார். விந்தையான அடையாளங்களை ஆராயும் இந்த படமானது ஐ-போனால் படம் பிடிக்கப்பட்டதாகும்.
- ❖ இது பிரிட்டனின் புகழ்பெற்ற கலைக்கான சமகாலத்திய விருதாகும்.
- ❖ இந்த விருதானது 1984-ல் கலைப் புரவலர்கள் (Patrons of Art) என்ற குழுவினரால் உருவாக்கப்பட்டது ஆகும்.



முக்கிய தினங்கள்

சர்வதேச ஊழல் எதிர்ப்பு தினம் - டிசம்பர் 09

- ❖ ஊழல் பற்றிய பொது விழிப்புணர்வை ஏற்படுத்துவதற்காக உலகமெங்கிலும் டிசம்பர் 09 ஆம் நாள் சர்வதேச ஊழல் எதிர்ப்பு தினம் அனுசரிக்கப்படுகிறது.
- ❖ இது ஊழல்களை திறம்பட தடுக்கவும் அதனை எதிர்த்துப் போராடவும் வேண்டி அதற்காக எடுக்கப்படும் நடவடிக்கைகளை வலுப்படுத்துதல் மற்றும் ஊக்குவித்தல் ஆகியவற்றை நோக்கமாகக் கொண்டுள்ளது.
- ❖ 2003 ஆம் ஆண்டு அக்டோபர் 31 ஆம் தேதி ஐ.நா.வின் ஊழல் தடுப்பு உடன்படிக்கை (UN Convention Against Corruption-UNCAC) நிறைவேற்றப்பட்ட நாள் முதலாக இத்தினமானது அனுசரிக்கப்படுகிறது.
- ❖ UNCAC ஆனது சட்டப்பூர்வமாக கட்டுப்படுத்தக்கூடிய சர்வதேச அளவிலான முதலாவது ஊழல் எதிர்ப்புக் கருவியாகும். இது உலகளாவிய அளவில் ஊழலுக்கெதிராக தீர்வளிப்பதற்கான வாய்ப்பை வழங்குகிறது.
- ❖ ஐ.நா.வானது, ஐக்கிய நாடுகள் வளர்ச்சித் திட்டம் (UNDP - United Nations Development Group) மற்றும் போதைப் பொருள்கள் & குற்றங்கள் மீதான ஐ.நா அலுவலகம் (UN Office on Drugs and Crimes -UNODC) ஆகியவற்றுடன் இணைந்து ஊழல் குறித்த விழிப்புணர்வைப் பரப்புவதற்காக உலகளாவிய அளவிலான "ஊழல் : நீடித்த வளர்ச்சி இலக்குகளுக்கு ஒரு தடை" எனும் பிரசாரத்தை உருவாக்கியுள்ளது.



சர்வதேச மனித உரிமைகள் தினம் - டிசம்பர் 10



- ❖ சர்வதேச மனித உரிமைகள் தினமானது ஒவ்வொரு ஆண்டும் டிசம்பர் 10 ஆம் நாள் அனுசரிக்கப்படுகிறது.
- ❖ 2018 ஆம் ஆண்டு சர்வதேச மனித உரிமைகள் தினத்தின் கருத்துரு “#மனித உரிமைகளுக்காக குரல் கொடு” (#StandUp4HumanRights) என்பதாகும்.
- ❖ ஐ.நா பொதுச் சபையால் 1948 ஆம் ஆண்டு ஏற்றுக் கொள்ளப்பட்ட இத்தினமானது 10 டிசம்பர் 2018 அன்று உலகளாவிய மனித உரிமைகள் பிரகடனத்தின் (Universal Declaration of Human Rights) 70வது வருட நிறைவைக் குறிக்கிறது.
- ❖ உலகளாவிய மனித உரிமைகள் பிரகடனமானது உலகில் மிக அதிக அளவில் மொழிபெயர்க்கப்பட்ட ஒரு ஆவணமாகும். இது 500-க்கும் அதிகமான மொழிகளில் கிடைக்கின்றது.

நோபல் பரிசு தினம் - டிசம்பர் 10



- ❖ நோபல் பரிசு தினமானது ஒவ்வொரு ஆண்டும் டிசம்பர் 10 ஆம் நாள் அனுசரிக்கப்படுகிறது.
- ❖ முதல் நோபல் பரிசு வழங்கப்பட்ட தினத்தின் நினைவைக் கொண்டாட இந்நாளானது அனுசரிக்கப்படுகிறது.
- ❖ முதல் நோபல் பரிசானது ஆல்பிரட் நோபலின் மறைவிற்கு (10 டிசம்பர் 1896) 5 ஆண்டுகளுக்குப் பின்னர் 1901 ஆம் ஆண்டு டிசம்பர் 10 அன்று வழங்கப்பட்டது.
- ❖ நோபல் பரிசு பெறுவோர்களின் பெயர்கள் ஒவ்வொரு ஆண்டும் அக்டோபர் மாத தொடக்கத்தில் அறிவிக்கப்பட்டு பின்னர் டிசம்பர் 10 ஆம் தேதி ஸ்வீடனின் அரசரிடமிருந்து அவர்கள் பரிசு வழங்கப்படுவர்.
- ❖ நார்வேயின் ஓஸ்லோவில் இருந்து வழங்கப்படும் அமைதிக்கான நோபல் பரிசைத் தவிர மற்ற அனைத்து நோபல் பரிசுகளும் ஸ்வீடனின் ஸ்டாக்ஹோமில் இருந்து வழங்கப்படுகின்றன.
